

पिंपरी चिंचवड महानगरपालिका,
 पिंपरी - ४११ ०१८ नगरसचिव कार्यालय,
 क्रमांक - नस/०३/कावि/१३१४/२०१७
 दिनांक - १९/०८/२०१७

प्रति,

मा.....

सदस्य, स्थायी समिती,
 पिंपरी चिंचवड महानगरपालिका,
 पिंपरी - ४११ ०१८.

विषय - पिंपरी चिंचवड महानगरपालिकेच्या मा.स्थायी समितीची साप्ताहिक सभा
 दिनांक - २३/०८/२०१७ रोजी आयोजित केले बाबत....

महोदय/महोदया,

पिंपरी चिंचवड महानगरपालिकेच्या मा.स्थायी समितीची साप्ताहिक सभा बुधवार, दिनांक
 २३/०८/२०१७ रोजी दुपारी ०२.०० वा. महानगरपालिकेच्या प्रशासकीय इमारतीमधील महापौर
 मधुकरराव रामचंद्र पवळे सभागृहात आयोजित करणेत आली आहे सोबत सभेची कार्यपत्रिका जोडली
 आहे. सभेस आपण उपस्थित रहावे, ही विनंती.

आपला विश्वासू



नगरसचिव

पिंपरी चिंचवड महानगरपालिका,
 पिंपरी - ४११ ०१८.

प्रत - १) सर्व संबंधित शाखाप्रमुख व शाखाधिकारी
 २) कार्यालयीन नोटीस बोर्ड

पिंपरी चिंचवड महानगरपालिका, पिंपरी-४११ ०१८.

मा.स्थायी समिती

कार्यपत्रिका क्रमांक - २३

दिनांक - २३/०८/२०१७

वेळ - दुपारी ०२.०० वाजता

पिंपरी चिंचवड महानगरपालिकेच्या मा.स्थायी समितीची साप्ताहिक सभा बुधवार, दिनांक २३/०८/२०१७ रोजी दुपारी ०२.०० वा. महानगरपालिकेच्या प्रशासकीय इमारतीमधील महापौर मधुकरराव रामचंद्र पवळे सभागृहात आयोजित करणेत आली आहे. सभेत खालील कामकाज होईल.

- विषय क्र.१) मनपाचे विद्युत विभागासाठी विविध लॅम्प आणि स्पेअर्स साहित्य खरेदीकामी ई निविदा सुचना क्र.५४/२/२०१६-१७ अन्वये, ऑनलाईन निविदा दर मागविणेत आले होते. त्यामधील लघुतम निविदाकार मे.ब्राईटशार्इन असोसिएटस यांचे प्राप्त लघुतम दर बाब क्र. १ ,४ ,५, ६ व ७ चे लघुतम दर एकुण र.रु.५,३५,८००/- चे दर स्विकृत करून करारनामा व कामाचा आदेश निर्गत केले असल्याने त्याचे अवलोकन करणे.
- विषय क्र.२) च-होली प्रभाग क्र.७ मधील विकास आराखड्यातील विविध डि.पी रस्ते तसेच सन २०१७-१८ च्या अंदाजपत्रकात समावेश केलेल्या डि.पी. रस्त्यांचा नियोजनबद्ध विकास करणेसाठी मे.पेव्हटेक कन्सल्टंट (श्री.विकास ठाकुर) यांची सल्लागार म्हणून नेमणूक करून मनपाच्या प्रचलित दरानुसार निविदा पुर्व (Pre Tender Activity) व निविदा पश्चात (Post Tender Activity) साठी स्विकृत निविदा किंमतीच्या (Accepted Tender Cost ०.८०% व निविदा पश्चात (Post Tender Activity) साठी १.४५% फी अधिक सेवाकर (Service Tax) इ. याप्रमाणे देय निश्चित करून नेमणुक करणेस मान्यता देणेबाबत विचार करणे.
- विषय क्र.३) च-होली प्रभाग क्र.७ मधील विकास आराखड्यातील विविध डि.पी रस्ते तसेच सन २०१७-१८ च्या अंदाजपत्रकात समावेश केलेल्या डि.पी. रस्त्यांचा नियोजनबद्ध विकास करणेसाठी मे.निल इन्फ्रास्ट्रक्चर अँड कन्सल्टिंग इंजिनिअर्स प्रा.लि. पुणे यांची सल्लागार म्हणून नेमणूक करून मनपाच्या प्रचलित दरानुसार निविदा पुर्व (Pre Tender Activity) व निविदा पश्चात (Post Tender Activity) साठी स्विकृत निविदा किंमतीच्या (Accepted Tender Cost) ०.८०% व निविदा पश्चात (Post Tender Activity) साठी १.४५% फी अधिक सेवाकर (Service Tax) इ. याप्रमाणे देय निश्चित करून नेमणुक करणेस मान्यता देणेबाबत विचार करणे.

- विषय क्र.४) प्रस्तावात नमूद प्रमाणे चिंचवडगाव चापेकर चौक येथे भुयारी पादचारी मार्ग बनविणे या प्रकल्पासाठी मे. निल इन्फ्रास्ट्रक्चर यांची सदर कामाचा पुर्वानुभव लक्षात घेता प्रकल्प व्यवस्थापन सल्लागार (P.M.C.) म्हणुन नेमणुक करणेस व प्रकल्प तांत्रिक दृष्ट्या व यशस्वीपणे पुर्ण होणेकामी त्यांना याकरीता मनपाचे प्रचलित दरानुसार निविदापुर्व कामासाठी लघुतम नविदा रकमेच्या ०.९०% व निविदा पश्चात कामासाठी लघुतम निविदा रकमेच्या १.४५% असे एकुण २.३५%+ सेवाकर अदायगी करणेस मान्यता देणेबाबत विचार करणे.
- विषय क्र.५) महाराष्ट्र महापालिका अधिनियम मधील कलम १०५ (१) अन्वये लेखापरिक्षण विभागाकडील माहे जून २०१७ मधील मा.मुख्य लेखा परिक्षक यांनी क्र.मुलेप/६/कावि/१३७/२०१७ दि.१६.०८.२०१७ अन्वये पाठविलेला अद्ययावत एकूण कामकाज विषयक गोषवारा अहवाल अवलोकन करणे.
- विषय क्र.६) महाराष्ट्र महापालिका अधिनियम मधील कलम १०५ (१) अन्वये लेखापरिक्षण विभागातील दि.३१/०७/२०१७ ते दि.०६/०८/२०१७ अखेर संपणा-या आठवड्याचा मा.मुख्य लेखा परिक्षक यांनी क्र.मुलेप/६/कावि/१३१/२०१७ दि.०३.०८.२०१७ अन्वये पाठविलेला साप्ताहिक लेखा तपासणी कामाचा अहवाल अवलोकन करणे.
- विषय क्र.७) मनपा उद्यान विभागाकडील कोटेशन नोटीस क्र.३/२०१७-१८ मनपाचे कासारवाडी आय.टी.आय मुलींचे येथे उद्यान विकसित करणेकामी मे.बी.एस.एम एंटरप्रायजेस यांचे कोटेशन नोटीस अंदाजपत्रकिय दर र.रू.१,९८,९२५/- (अक्षरीर.रू.एक लाख अठ्यान्नव हजार नऊशे पंचवीस फक्त) अंदाजपत्रकिय दरापेक्षा ०६% ने कमी (र.रू.१,८६,९८९/-) या दराचे कोटेशन स्वीकृत करणेत आले असून आदेश क्र.उद्यान/६/कावि/६८७/२०१७ दि.८/८/२०१७ अन्वये कामाचा आदेश आला असल्याने त्याचे अवलोकन करणे.
- विषय क्र.८) पिंपरी चिंचवड महानगरपालिकेमार्फत शहरामध्ये विविध मोठ्या प्रकल्पांची कामे केली जातात. सदर प्रकल्पांचे आराखडे, अंदाजपत्रक इ. तयार करणेसाठी मनपाने आर्किटेक्ट पॅनल गठीत केलेले आहे. सदर पॅनलवरील आर्किटेक्टची अशा प्रकल्पासाठी नेमणूक केली जाते. भांडारकर-खरोटे असोसिएटस यांनी दि.२३/०७/२०१७ च्यापत्रान्वये मनपाची वास्तुविशारद विषयक कामे करण्याची तयारी दर्शविली असून म.न.पा आर्किटेक्ट पॅनलमध्ये त्यांचा समावेश करण्याची विनंती केली आहे. त्यांना असलेल्या सरकारी/निमसरकारी को.ऑप इन्स्टिट्यूटस येथील कामांचा व विविध प्रकल्पांचा अनुभव विचारात घेता त्यांची म.न.पा आर्किटेक्ट पॅनलवर नियुक्ती करणेस मान्यता देणेबाबत विचार करणे.
- विषय क्र.९) पिंपरी चिंचवड महानगरपालिकेच्या बीआरटीएस विभागामार्फत केंद्रशासनाचे शहरी विकास विभाग यांचे सुचनेवरून जागतिक बँक व SUTP यांचे संयुक्त विदयमाने दि.२६ व २७ मे,२०१७ रोजी राष्ट्रीय बीआरटीएस गोलमेज परिषद यशस्वीपणे आयोजित

करणेत आली होती. या परिषदेसाठी मनपाच्या मा. महापौर, मा. अध्यक्षा स्थायी समिती, मा. उपमहापौर व सर्व पदाधिकारी या परिषदेकरीता उपस्थित होते. त्यांच्या सहभागामुळे पदाधिका-यांना बीआरटी विषयक अधिक माहिती मिळणेकामी पदाधिका-यांचा अभ्यास दौरा अहमदाबाद येथे आयोजित करावा अशी सूचना जागतिक बँकेच्या वरीष्ठ वाहतुक तंत्रज्ञ श्रीमती नूपूर गुसा तसेच शहरी विकास विभागाकडील उपस्थित मा.श्री.पी.के.मिश्रा यांनी केलेली आहे. त्याअनुषंगाने Central For Excellence In Public Transport (CEPT) अहमदाबादचे शिवानंद स्वामी यांनी अडीच दिवसाच्या कार्यशाळेची विषयसूची अंतिम करणेबाबत दि. २७/०६/२०१७ रोजीच्या ई-मेल द्वारे विचारणा केलेली आहे. तसेच श्री शिवानंद स्वामी यांचेशी प्रत्यक्ष चर्चेअंती त्यांनी दि.०१/०८/२०१७ रोजीच्या ई-मेल द्वारे सुधारीत कार्यक्रम पत्रिका पाठविलेली आहे. या अडीच दिवसाचे कार्यशाळेतमध्ये खालील विषयांवर सादरीकरण आयोजित केलेले आहे.

१. विकास योजना (Development Plans)
२. गमनशीलता योजना (Mobility Plans),
३. नगर नियोजन योजना (Town Planning Schemes)
४. स्थानिक पुनर्विकास योजना (Redevelopment Plans, Local area plans)
५. नदी विकास योजना (River Front development),
६. वर्तुळाकार रस्ते (Ring Road)
७. मेट्रो वाहतुक प्रणाली, (Metro System)
८. बीआरटीएस वाहतुक प्रणाली (BRTS System)
९. अहमदाबाद शहरातील सांस्कृतिक स्थळांना भेटी, सांस्कृतिक/हेरिटेज वॉक

या बाबींचे आयोजन केलेले आहे. सदरचे विषय मनपाचे आर्थिक, सामाजिक विकासाशी संबंधित असल्याने या पुढील शहराचे विकासासाठी स्मार्ट सिटी प्रकल्पाचे नियोजनामध्ये उपयुक्त ठरणार आहेत. या अडीच दिवसाच्या कार्यशाळेतमध्ये मा. शिवानंद स्वामी यांनी सुचविलेले सर्व विषयांचा अंतर्भाव होत असल्याने सदरची विशेष सूची मान्यतेकामी सविनय सादर. विषयसूची मान्यतेनंतर मा. शिवानंद स्वामी यांना ई-मेल द्वारे कळविणेत येईल. सदर कार्यशाळेसाठी मनपातील मा. महापौर, मा. उपमहापौर, मा. स्थायी समिती अध्यक्षासह सर्व नगरसदस्य/नगरसदस्या याचें समवेत मनपाचे अधिकारी यांना प्रस्तावात नमूदप्रमाणे तीन टप्प्यामध्ये पाठविणेच्या कालबद्ध दौ-याचे नियोजन करणेत आले आहे. सदर दौ-यांचे दृष्टीने मा.महापौर यांचे मान्यतेने ३/४ तारांकीत हॉटेलमध्ये निवासाची व भोजनाची सोय करणेत येईल. तसेच पुणे-अहमदाबाद-पुणे असा विमान प्रवास या करीता येणा-या प्रत्यक्ष खर्चास मा. स्थायी समितीची मान्यता घेणे आवश्यक आहे. सदर दौ-याचा खर्च GEF फंडामधुन खर्च करणे शक्य होणार आहे. तरी सदर कार्यशाळेची विषयसूची अंतिम करणेस व सदर कार्यशाळेसाठी मनपाकडील प्रस्तावात नमूद पदाधिकारी/अधिकारी यांना पाठविणेस व सदर दौ-याचा प्रत्यक्ष खर्च GEF फंडामधुन करणेस मान्यता देणेबाबत विचार करणे.

- विषय क्र.१०) मनपाचे उद्यान विभागाकडील निविदा नोटीस क्र.०७/२०१६-१७ अन्वये से.नं.२७ येथील माऊली उद्यानाचे नुतनी करणेकामी मे.तावरे कंन्स्ट्रक्शन कंपनी या ठेकेदाराची निविदा अंदाजपत्रकिय दरापेक्षा निविदा रक्कम रुपये ५,२९,१२२/- (अक्षरी र.रू. पाच लाख एकोणतीस हजार एकशे बावीस फक्त) पेक्षा -२२.०९ कमी दराने स्विकृत करून कामाचा आदेश निर्गत करणेत आला असल्याने त्याचे अवलोकन करणे.
- विषय क्र.११) मनपाच्या विद्युत मुख्य कार्यालयाकडील नि.नो.क्र.२/२०१७-१८ मधील अ.क्र.१ अन्वये प्र.क्र.५५ पिंपळे सौदागर मधील अंतर्गत १८ मी.डी.पी.रस्त्यांवर दुतर्फा बाजूस पोल बसवून प्रकाश व्यवस्था करणेकामी मे.आर.एन. एंटरप्रायजेस नि.र.रू.३८,६६,५९०/- (अक्षरी र.रू.अडोतीस लाख सहासष्ट हजार पाचशे नव्वद फक्त) पेक्षा १९.५०% कमी या ठेकेदाराबरोबर करारनामा करून घेणेस मान्यता देणेबाबत विचार करणे.
- विषय क्र.१२) पिंपरी चिंचवड महानगरपालिकेच्यावतीने शहरातील सार्वजनिक गणेशोत्सव मंडळांचे विविध विषयांवरील देखाव्यांच्या स्पर्धेचे आयोजन दरवर्षी करण्यात येते. त्याकरीता मा. पोलिस आयुक्त व महानगरपालिका यांच्या संयुक्त विद्यमाने शांतता बैठक आयोजित केली जाते. त्या अनुषंगाने शांतता बैठकीबाबत रंगमंदिर भाडे, फ्लेक्स, बॅनर्स, परिक्षण समितीचे मानधन, चहापान, भोजन, स्पर्धेतील विजेत्या मंडळास धनादेशाद्वारे बक्षिसांची रक्कम, स्मृतिचिन्ह व प्रशस्तिपत्रक देवून सत्कार केला जातो. इ. व्यवस्थेकरीता तसेच गणेश विसर्जनाचे दिवशी पत्रकारांचे भोजन व्यवस्थेकरीता त्याचप्रमाणे गणेशमंडळ कार्यकर्त्यांना चहापान व इतर व्यवस्था तातडीने खर्च करावा लागणार आहे. याकरीता थेट पध्दतीने अंदाजे र.रू.७,००,०००/- (अक्षरी र.रू.सात लाख फक्त) होणा-या खर्चास मान्यता देणेबाबत विचार करणे.
- विषय क्र.१३) मनपाच्या पाणीपुरवठा विभागाच्या नि.क्र.३/२/२०१७-१८ अन्वये मनपाच्या थेरगाव गावठाण, थेरगाव स.नं.९, थेरगाव लक्ष्मणनगर, काळाखडक वाकड व काळाखडक बुस्टर, पुनावळे येथील पंप हाऊसचेचालन करणेकामी मे.शुभम उद्योग निविदा रक्कम रू.४९,६६,५३६/- (अक्षरी र.रू.एकेचाळीस लाख सहासष्ट हजार पाचशे छत्तीस फक्त) पेक्षा ०.०५% कमी दराने या ठेकेदाराकडून निविदा मंजूर दराने र.रू.४३,७२,६७५/-पर्यंत काम करून घेणेस तसेच नियमानुसार व निविदा अटीप्रमाणे भाववाढ कलमानुसार मटेरीयलच्या निर्धारित केलेल्या बेसीक दरामध्ये कंत्राट कालावधीमध्ये झालेली वाढ/घट दरानुसार फरकाची रक्कम अदा/वसूल करणे बंधनकारक राहिल या अटीस अधिन राहून त्याच्याबरोबर करारनामा करून घेणेस मान्यता देणेबाबत विचार करणे.
- विषय क्र.१४) मा.स्थायी समिती सभा ठराव क्र.२५६ दि.२५/४/२०१७ अन्वये मंजुरी दिलेल्या व खर्च न झालेल्या र.रू.३१.८३ कोटी मधून स्थापत्य विभागाकडील प्रस्तावात नमूद प्रपत्रा प्रमाणे अंदाजपत्रकीय तरतुद नसलेली र.रू.२८.९९ कोटीची बिले अदा करण्यास मान्यता देणेबाबत विचार करणे.

- विषय क्र.१५) औद्योगिक प्रशिक्षण संस्था मोरवाडी/ कासारवाडी मध्ये तासिका तत्वावर कार्यरत असणारे निदेशक यांना सध्या सैध्दांतिक मानधन दर प्रति तासिका र.रु.७२/- व प्रात्यक्षिक साठी र.रु.३६/- प्रति तास असे मानधन दिले जाते. सदर तासिका दर कमी असल्यामुळे तासिका निदेशक प्रशिक्षण देण्यास उत्सुक नसतात, परिणामी तासिका निदेशक उपलब्ध न झालेमुळे विद्यार्थ्यांचे शैक्षणिक नुकसान होते. त्या करिता मानधन वाढविणे आवश्यक आहे. उच्च व तंत्रशिक्षण विभाग शासन निर्णय संकीर्ण-२०१६/प्रक्र/(१००/१६) तांशि-१ दिनांक १७ मार्च २०१७ अन्वये तंत्रनिकेतन (Engg.) संस्था मधील तासिका तत्वावरील प्रात्यक्षिक/थिअरी करिता १) सैध्दांतिक - र.रु.२५०/- २) प्रात्यक्षिक- र.रु.१२५/- प्रमाणे तासिका दर निश्चित केलेले आहेत. सदर शासन निर्णयाच्या धर्तीवर महानगरपालिकेच्या आय.टी.आय. मधील तासिका निदेशकांना मानधन देणेस हरकत वाटत नाही. तरी वरील प्रमाणे तासिका निदेशकांना तासिका दरामध्ये वाढ करणेकामी तसेच यापुढे तासिका तत्वावरील शासन निर्णयात सुधारणा/वाढ झाल्यास त्याप्रमाणे तासिका दर लागू करणेस मान्यता देणेबाबत विचार करणे.
- विषय क्र.१६) पिंपरी चिंचवड महानगरपालिकेच्या विकास आराखड्यातील रस्ते व आरक्षणे विकसित करणे आवश्यक आहे. त्यासाठी खाली नमूद केलेली कामे अंदाजपत्रकात समाविष्ट आहेत, तथापि सदर काम करण्यासाठी सन २०१७-१८ च्या अंदाजपत्रकात करण्यात आलेल्या तरतूदी पुरेशा नाहीत. सदर कामांसाठी तरतूदीची व्यवस्था करून देणे आवश्यक आहे. सन २०१७-१८ चे भांडवली अंदाजपत्रक क्र.३, भाग-२ पान क्र. ३७६, ३७७, अ.क्र.४ वर शहर विकास आराखडा या लेखाशिर्षाखाली एकूण र.रु. २०५ कोटी तरतूद करणेत आलेली आहे. त्यामधून तरतूद वर्ग करणेकामी प्रस्तावात नमूद प्रमाणे त्या कामासमोर दर्शविलेल्या रकमा वर्ग करण्यास मान्यता देणेबाबत विचार करणे.
- विषय क्र.१७) जलनिःसारण विभागाकडील प्रस्तावा सोबतचे प्रपत्र अ मध्ये नमूद केलेप्रमाणे तरतूद वर्गीकरण रक्कम रुपये १,८९,४९,०००/- इतकी भांडवली कामे संबंधित लेखाशिर्षामधुनच वर्गीकरण सूचविणेत आलेले आहे. अंदाजपत्रकातील सदरील रक्कम वर्गीकरणास महाराष्ट्र महानगरपालिका अधिनियम कलम १०३ अनुसूची ड मधील प्रकरण ७ मधील तरतूद क्र.२ (१) नुसार मान्यता देणेबाबत विचार करणे.
- विषय क्र.१८) पाणीपुरवठा विभागाकडील प्रस्तावा सोबतचे प्रपत्र अ मध्ये नमूद केलेप्रमाणे तरतूद वर्गीकरण रक्कम रुपये ३,६२,०७,५००/- इतकी भांडवली कामे पाणीपुरवठा विशेष योजना निधी या लेखाशिर्षामधुन वर्गीकरण सूचविणेत आलेले आहे. अंदाजपत्रकातील सदरील रक्कम वर्गीकरणास महाराष्ट्र महानगरपालिका अधिनियम कलम १०३ अनुसूची ड मधील प्रकरण ७ मधील तरतूद क्र.२ (१) नुसार मान्यता देणेबाबत विचार करणे.

विषय क्र.१९) महपालिकेने शहरामध्ये व गस्तीच्या ठिकाणी तसेच झोपडपट्टीमध्ये पथनाट्ये सादर करणे, फ्लेक्स व होर्डिंग लावणे, महिला बचत गटांद्वारे मतदार जनजागृती करणे, महाविद्यालयीन विद्यार्थ्यांच्या वकृत्व स्पर्धा करणे, सोसायटी चेअरमन व सभासदांचे मेळावे घेणे, कामगारांचे मेळावे घेणे, ज्येष्ठ नागरिक संघ व घरकुलवासियांचे मेळावे घेणे, कंपनी मालक व कामगारांचे मेळावे घेणे, शहरातील गॅस वितरकांद्वारे मतदान करणेबाबतचे स्टिकर्स वितरित करणे, मॅरेथॉन स्पर्धा व सायकल रॅली स्पर्धा आयोजित करणे, पीएमपीएमएल बसेसवर व रिक्षावर स्टिकर्स लावणे, रेडिओवर जाहिरात करणे, वृत्तपत्रे, सोशल मिडीया, ऑडीओ व्हिडीओ क्लिप, स्थानिक केबलव्दारे जाहिरात करणे, स्काय बलून, एलईडी स्क्रिन यांच्यामार्फत प्रचार करणे इ. उपक्रम राबवून जनजागृती करणेबाबत मोठ्याप्रमाणावर कार्यक्रमाचे आयोजन केले होते. सदर कार्यक्रमाच्या अनुषंगाने तातडीच्या होणा-या खर्चासाठी अंदाजे र.रु.८१,३६,५००/- इतक्या खर्चास दि.११/०१/२०१७ रोजीच्या प्रस्तावान्वये मा. आयुक्त यांची मान्यता घेऊन दि.११/०१/२०१७ रोजी मा. स्थायी समिती सभेपुढे मंजूरीकामी सादर करण्यात आला होता. सदर खर्चास ठराव क्र.३३८, दि.११/०५/२०१७ अन्वये मा. स्थायी समिती सभेने मान्यता दिलेली आहे. तथापि, दरम्यानच्या कालावधीत मा. राज्य निवडणूक आयोग यांनी बैठकीमध्ये वेळोवेळी दिलेल्या सूचनांच्या अनुषंगाने विविध अतिरिक्त उपक्रम राबवून मोठ्या प्रमाणावर जनजागृती करणेत आली आहे. यामुळे मंजूर खर्चा व्यतिरिक्त र.रु.९१,१७,७६०/-इतका वाढिव खर्च झाला असून त्यास मान्यता देणेबाबत विचार करणे.

विषय क्र.२०) मा.क्रीडा, कला साहित्य व सांस्कृतिक समिती ठराव क्रमांक ३५ दिनांक ११/०८/२०१७ नुसार मा.महापालिका सभा ठराव क्र.१२०६ दि.२०/१०/२०११ व मा.आयुक्त यांचेकडील आदेश क्र.क्रीडा/७/कावि/१८८/२०१२ दि.०४/०७/२०१२ अन्वये, म.न.पा. परिसरातील विद्यार्थी खेळाडू करिता खेळाडू दत्तक योजना राबविणे बाबतच्या धोरणास मान्यता दिली असून, सदर खेळाडू दत्तक योजना दि.०४/०७/२०१२ पासून राबविणेबाबत अंमलबजावणी करणेस मान्यता दिलेली आहे. खेळाडू दत्तक योजना २०१६-१७ (पाचवी बॅच) अनुषंगाने वृत्तपत्रात जाहिर प्रसिध्दी देऊन दि.२५/०८/२०१६ ते २०/०९/२०१६ या कालावधीत अर्ज मागविले असता एकूण ८९ खेळाडूंचे अर्ज प्राप्त झाले आहेत. त्या अर्जांवर क्रीडा अधिकारी, खेळाडू दत्तक योजना प्रमुख व संबंधित खेळाचे क्रीडा पर्यवेक्षक यांनी प्रस्तावात नमुद प्रमाणे एकूण ८९ अर्जांपैकी ४७ खेळाडूंचे अर्ज पात्र करून खेळाडू दत्तक योजना २०१६-१७ चा लाभ २ वर्षाकरीता देणेस व त्याकामी प्रस्तावात नमुद प्रमाणे येणा-या खर्चास र.रु.१,०२,५९,२००/- (अक्षरी र.रु.एक कोटी, दोन लाख, एकोणसाठ हजार दोनशे फक्त) चे खर्चास व सदरचा खर्च खेळाडू दत्तक योजना या लेखा शिर्षावर खर्ची टाकणेस मान्यता देणेबाबत विचार करणे.

विषय क्र.२१) मा.क्रिडा, कला साहित्य व सांस्कृतिक समिती ठराव क्रमांक ३६ दिनांक ११/०८/२०१७ नुसार मा.महापालिका सभा ठराव क्र.१२०६ दि.२०/१०/२०११ व मा.आयुक्त यांचेकडील आदेश क्र.क्रीडा/७/कावि/१८८/२०१२, दि.०४/०७/२०१२ मध्ये नमुद केलेप्रमाणे, क्रीडा धोरण व सदर आदेशातील अट क्र.१० मध्ये खेळाडू दत्तक योजने अंतर्गत निवड झालेल्या खेळाडूने सलग २ किंवा १ वर्षात राज्य, राष्ट्रीय व आंतरविद्यापीठ स्तरावर प्राविण्य न मिळविल्यास अशा खेळाडूंना तेथून पुढे या योजनेचा लाभ दिला जाणार नाही. असे नमुद आहे. त्यानुसार खेळाडू दत्तक योजना २०१५-१६ व २०१६-१७ चे लाभार्थी ३१ खेळाडूंच्या प्राविण्या बाबत संबंधीत क्रीडा पर्यवेक्षक व क्रीडा अधिकारी यांनी तपासणी केली असता ३१ पैकी २१ खेळाडूंनी अर्ज सादर केले आहेत त्यापैकी १२ खेळाडू पात्र असा अहवाल क्रीडा विभागास दिलेला आहे. प्रस्तावात नमुद १२ पात्र खेळाडूंना खेळाडू दत्तक योजना २०१७-१८ चा लाभ १ वर्षाकरीता देणेस व त्याकामी प्रस्तावात नमुद प्रमाणे येणा-या र.रु.२३,०१,६००/- (अक्षरी र.रु.तेवीस लाख, एक हजार, सहाशे फक्त) चे खर्चास व सदरचा खर्च खेळाडू दत्तक योजना या लेखाशिर्षावर खर्ची टाकणेस मान्यता देणेबाबत विचार करणे.

विषय क्र.२२) मा.क्रिडा, कला साहित्य व सांस्कृतिक समिती ठराव क्रमांक ३७ दिनांक ११/०८/२०१७ नुसार पिंपरी चिंचवड महानगरपालिकेच्या सार्वजनिक वाचनालय विभागामार्फत चालविण्यात येणा-या सार्वजनिक वाचनालयांकरीता मे.हिंदुस्थान प्रकाशन संस्था यांचेकडून साप्ताहिक विवेक साप्ताहिकांची पाच वर्षासाठी थेट पध्दतीने खरेदी करणेस तसेच त्यासाठी येणारा खर्च र.रु.२०,८००/- (अक्षरी र.रु. वीस हजार आठशे फक्त) चे खर्चास मान्यता देणेबाबत विचार करणे.

विषय क्र.२३) मा.क्रिडा, कला साहित्य व सांस्कृतिक समिती ठराव क्रमांक ३८ दिनांक ११/०८/२०१७ नुसार पिंपरी चिंचवड महानगरपालिकेच्या जिल्हास्तरीय महापौर चषक कराटे स्पर्धा, प्रभाग क्र.१८ मध्ये मोरया गोसावी क्रीडांगण चिंचवडगाव या ठिकाणी घेण्यात याव्यात. सदर स्पर्धेचे आयोजन-नियोजन करणेकामी येणा-या खर्चास मान्यता देणेबाबत विचार करणे.

विषय क्र.२४) मा.क्रिडा, कला साहित्य व सांस्कृतिक समिती ठराव क्रमांक ३९ दिनांक ११/०८/२०१७ नुसार पिंपरी चिंचवड महानगरपालिकेच्या भोसरी येथील सहल केंद्रामधील तलावाजवळ मनपा व्यायामशाळा आहे. ही व्यायामशाळा Apple fitness club भोसरी यांना ११ महिने कराराने दरमहा सेवाशुल्क र.रु.२,०००/- मनपाकडून घेऊन सेवाशुल्क तत्वावर चालविण्यास देणेस मान्यता देणेबाबत विचार करणे.

विषय क्र.२५) मा.क्रिडा, कला साहित्य व सांस्कृतिक समिती ठराव क्रमांक ४० दिनांक ११/०८/२०१७ नुसार पिंपरी चिंचवड महानगरपालिकेच्या क्रीडा विभागामार्फत संत ज्ञानेश्वर क्रीडा संकुल, इंद्रायणीनगर, भोसरी लॉन टेनिस कोर्ट, शिवसाम्राज्य प्रतिष्ठान, भोसरी या

संस्थेस ५ वर्षांच्या भाडेत्वावर मनपाच्या अटी व शर्तीनुसार चालविण्यास देणेस मान्यता देणेबाबत विचार करणे.

विषय क्र.२६) मा.क्रिडा, कला साहित्य व सांस्कृतिक समिती ठराव क्रमांक ४१ दिनांक ११/०८/२०१७ नुसार सेक्टर २६, निगडी-आकुर्डी प्राधिकरण लॉन टेनिस कोर्ट भाडेत्वावर मनपा नियमानुसार पाच वर्षे कालावधीकरिता एकविरा सेवा संघ, चिंचवड या संस्थेस देण्यात यावा. एकविरा सेवा संघ, चिंचवड या संस्थेचा रजिस्टर नंबर महा १८५७/२०१२ हा आहे. मनपा नियमानुसार सदरची संस्था भाडे देण्यास तयार आहे. एकविरा सेवा संघ, चिंचवड या संस्थेचे काम अतिशय चांगल्या पध्दतीचे आहे. तरी सदरचे लॉन टेनिस कोर्ट एकविरा सेवा संघ, चिंचवड या संस्थेस भाडे तत्वावर देणेस मान्यता देणेबाबत विचार करणे.



नगरसचिव

पिंपरी चिंचवड महानगरपालिका,

पिंपरी - ४११ ०१८.

पिंपरी चिंचवड महानगरपालिका,
पिंपरी - ४११ ०१८ नगरसचिव कार्यालय,
क्रमांक - नस/०३/कावि/१३१४/२०१७
दिनांक - १९/०८/२०१७

टिप - प्रस्तुत कार्यपत्रिकेवरील विषयांची विषयपत्रे (डॉकेटस) नगरसचिव कार्यालयात वाचणेसाठी ठेवणेत आलेली आहेत.